

செப்டம்பர் - 24

## TNPSC துளிகள்

- ❖ சாங்காய் ஒத்துழைப்பு அமைப்பின் முழு உறுப்பினராக ஈரான் நாடு அதிகாரப் பூர்வமாக இணைக்கப்பட்டது.
  - ஈரான் நாட்டினை இந்த அமைப்பின் ஒரு முழு உறுப்பினராக இணைப்பதற்கான முடிவானது தஜிகிஸ்தானின் துசான்பேவில் நடைபெற்ற சாங்காய் ஒத்துழைப்பு அமைப்பு தலைவர்களின் 21வது உச்சி மாநாட்டில் அறிவிக்கப்பட்டது.
- ❖ கனட நாட்டின் பிரதமர் ஜஸ்டின் ட்ரூடோ மூன்றாவது முறையாக அந்நாட்டின் பிரதமர் தேர்தலில் வெற்றி பெற்றுள்ளார்.
  - இவர் 2015 ஆம் ஆண்டு முதல் பிரதமர் பொறுப்பினை வகித்து வருகிறார்.
- ❖ இந்தியாவைச் சேர்ந்த D. குகேஷ் நார்வே செஸ் ஓபன் 2021 போட்டியின் மாஸ்டர்ஸ் பிரிவில் வெற்றி பெற்றுள்ளார்.

## தேசியச் செய்திகள்

### ப்ளூ ஃப்ளாக் (நீலக்கொடி) சான்றிதழ்



- ❖ இந்தியாவில் மேலும் 2 கடற்கரைகளுக்கு ப்ளூ ஃப்ளாக் (Blue Flag) சான்றிதழானது வழங்கப் பட்டுள்ளது.
- ❖ இந்த இரண்டு கடற்கரைகள் இந்தப் பட்டியலில் இணைந்ததன் மூலம் இந்தியாவில் இந்தச் சான்றிதழைப் பெற்ற கடற்கரைகளின் மொத்த எண்ணிக்கை 10 ஆக உயர்ந்தது.
- ❖ ப்ளூ ஃப்ளாக் சான்றிதழானது ஒரு சர்வதேசச் சுற்றுச்சூழல் தரநிலைக் குறியீடு ஆகும்.
- ❖ இந்த ஆண்டில் இந்தச் சான்றிதழைப் பெற்ற இரு கடற்கரைகள் தமிழ்நாட்டிலுள்ள கோவலம் மற்றும் புதுச்சேரியின் ஏடென் கடற்கரை ஆகியனவாகும்.
- ❖ டென்மார்க் நாட்டிலுள்ள சுற்றுச்சூழல் கல்விக்கான அறக்கட்டளை என்ற ஒரு

அமைப்பினால் இந்தச் சான்றிதழானது வழங்கப்படுகிறது.

- ❖ மற்ற எட்டுக் கடற்கரைகளுக்கு 2020 ஆம் ஆண்டு ப்ளூ ஃப்ளாக் சான்றிதழ் வழங்கப் பட்டது.
- ❖ இந்தச் சான்றிதழைப் பெற்ற கடற்கரைகள் உலகில் தூய்மையான கடற்கரைகளாகக் கருதப்படுகின்றன.

### ஐ.ஏ.எஸ். & ஐ.பி.எஸ். அதிகாரிகள் அயல்நாட்டு உயரதிகாரிகளின் பரிசுகள்

- ❖ தற்போதுள்ள விதிகளின்படி, இந்த அதிகாரிகளுக்கு திருமணங்கள், இறுதிச் சடங்குகள், ஆண்டு விழாக்கள் மற்றும் மதம் சார்ந்த நிகழ்வுகள் போன்ற சமயங்களில் அவர்களது நெருங்கிய உறவினர்களிடமிருந்தோ அல்லது அவர்களுடன் உத்தியோகப்பூர்வ தொடர்பில் இல்லாத தனிப்பட்ட நண்பர்களிடமிருந்தோ பரிசுகளைப் பெற அனுமதிக்கப் பட்டது.
- ❖ இருப்பினும் அத்தகையப் பரிசின் மதிப்பு 25,000 ரூபாய்க்கும் மேலாக இருந்தால் அது குறித்து அவர்கள் அரசிடம் அறிக்கை அளிக்க வேண்டும்.

### திருத்தப்பட்ட விதி

- ❖ 1968 ஆம் ஆண்டு அகில இந்தியப் பணி (நடத்தை) விதிகளில் ஒரு புதிய உட்பிரிவு சேர்க்கப் பட்டுள்ளது.
- ❖ இதன்படி, 2012 ஆம் ஆண்டு வெளிநாட்டுப் பங்களிப்புகள் (பரிசுகளை ஏற்றுக் கொள்ளத்ல் (அ) தக்க வைத்துக் கொள்ளத்ல்) விதிகளின் விதிமுறைகளுக்கு இணங்க அயல்நாட்டு உயரதிகாரிகளால் வழங்கப்படும் பரிசுகளை ஓர் உறுப்பினர் பெற்றுக் கொண்டு அதனை அவர்களே வைத்துக் கொள்ளலாம்.

## சர்வதேசச் செய்திகள்

### உலகின் மிக வயதான ஒத்த இரட்டையர்கள்

- ❖ கின்னஸ் உலக சாதனை அமைப்பானது ஜப்பான் நாட்டினைச் சேர்ந்த இரு சகோதரிகளை 'உலகின் மிக வயதான ஒத்த இரட்டையர்கள்' என சான்றளித்துள்ளது.
- ❖ கின்னஸ் சாதனை படைத்த அந்த இரட்டைச் சகோதரிகள் உமேனோ சுமியம்மா மற்றும் கவுமே கோடமா ஆகியோராவர்.
- ❖ இருவரும் 107 வயது ஆனவர்களாவர்.





### உணவு தானிய உற்பத்தி - இந்தியா

- ❖ இந்தியாவின் உணவு தானிய உற்பத்தியானது அதிக அரிசி உற்பத்தியுடன் 2021 ஆம் ஆண்டு காரீஃப் பருவத்தில் 150.50 மில்லியன் டன் என்ற உச்சத்தைத் தொடும் என எதிர்பார்க்கப்படுகிறது.
- ❖ வேளாண் அமைச்சகம் இத்தகவலைக் கூறியுள்ளது.
- ❖ அரிசி, கரும்பு மற்றும் பருத்தியில் உச்சகட்ட உற்பத்தியானது எதிர்பார்க்கப்படுகிறது.

### மின்சார வாகனங்களுக்கான மின்னேற்றி



- ❖ இந்திய வாகன ஆராய்ச்சிக் கூட்டமைப்பானது (ARAI - Automotive Research Association of India) மின்சார வாகனங்களுக்காக வேண்டி உள்நாட்டிலேயே தயாரிக்கப்பட்ட மின்னேற்றிகளை உருவாக்கியுள்ளது.
- ❖ ARAI அமைப்பானது AC001 என்ற ஓர் உள்நாட்டுத் தொழில்நுட்பத்தினை உருவாக்கி உள்ளது.
- ❖ இந்தத் தொழில்நுட்பமானது பாரத் எலக்ட்ரானிக்ஸ் நிறுவனத்தினால் அதன் உற்பத்தி மற்றும் மேம்பாட்டுப் பணிக்காக பயன்படுத்தப்பட்டது.
- ❖ மகாராஷ்டிராவின் தாக்வே எனுமிடத்தில் ARAI தனது புதிய மையம் ஒன்றினையும் நிறுவியுள்ளது.

### 2050 ஆம் ஆண்டுக்குள் 3வது மிகப்பெரிய இறக்குமதி நாடாக மாற உள்ள இந்தியா

- ❖ 2050 ஆம் ஆண்டுக்குள் உலகின் 3வது மிகப்பெரிய இறக்குமதி நாடாக இந்தியா மாறும் வாய்ப்புள்ளது.
- ❖ ஐக்கிய ராஜ்ஜியத்தின் சர்வதேச வர்த்தகத் துறையினால் வெளியிடப்பட்ட இந்த அறிக்கையில் இத்தகவலானது கூறப்பட்டுள்ளது.
- ❖ 2050 ஆம் ஆண்டில் உலகளாவிய இறக்குமதியில் 5.9 சதவீத பங்களிப்புடன் இந்தியா உலகின் 3வது மிகப்பெரிய இறக்குமதி நாடாக மாறும்.
- ❖ சீனா மற்றும் அமெரிக்கா ஆகிய நாடுகளுக்கு அடுத்த நிலையில் இந்தியா இடம் பெறும்.

- ❖ உலகின் மிகப்பெரிய இறக்குமதி நாடுகளின் பட்டியலில் 2.8% பங்களிப்புடன் இந்தியா தற்போது 8வது இடத்தில் உள்ளது.
- ❖ உலகளாவிய வர்த்தகக் கண்ணோட்ட அறிக்கையின்படி, இந்தப் பட்டியலில் 2030 ஆம் ஆண்டுக்குள் 3.9% பங்களிப்புடன் இந்திய நாட்டின் நிலை 4வது இடத்திற்கு உயரும்.

## Upward trajectory

India is ranked eighth among largest importing nations with a 2.8% global import share and is set to become the fourth largest importer by 2030.

Rank	2019	2030	2050
1	 United States	China	China
2	 China	United States	United States
3	 Germany	Germany	<b>India</b>
4	 France	<b>India</b>	Germany
5	 UK	UK	UK
6	 Japan	Japan	France
7	 Netherlands	France	Netherlands
8	 <b>India</b>	Netherlands	Japan
9	 Hong Kong	Hong Kong	Hong Kong
10	 South Korea	Canada	Vietnam

## பிரபலமானவர்கள், விருதுகள், மற்றும் நிகழ்வுகள்

### இமாலயத் திரைப்பட விழா - 2021



- ❖ முதலாவது இமாலயத் திரைப்பட விழாவானது (2021) லடாக்கின் லே எனுமிடத்தில் செப்டம்பர் 24 முதல் 28 வரை நடைபெற உள்ளது.
- ❖ இந்தத் திரைப்பட விழாவானது லடாக் ஒன்றியப் பிரதேச நிர்வாகத்தினால் நடத்தப்படுகிறது.
- ❖ இந்த விழாவானது இந்திய அரசின் தகவல் மற்றும் ஒளிபரப்பு அமைச்சகத்தின்

திரைப்பட விழாக்களின் இயக்குநரகத்துடன் இணைந்து நடத்தப்படுகிறது.

### நிலையான மேம்பாட்டு இலக்கு முன்னேற்ற விருது



- ❖ வங்காளதேசப் பிரதமர் ஷேக் ஹசீனா அவர்களுக்கு நிலையான மேம்பாட்டு இலக்கு முன்னேற்ற விருதானது (SDG Progress Award) வழங்கப்பட்டுள்ளது.
- ❖ இந்த விருதானது ஐக்கிய நாடுகள் அமைப்பின் ஆதரவு பெற்ற நிலையான மேம்பாட்டுத் தீர்வு கூட்டமைப்பினால் வழங்கப்படுகிறது.
- ❖ வறுமையை ஒழிப்பதற்கான உலகளாவிய நடவடிக்கைகளுக்கு ஏற்ப செயல்பட்டதிலும், கிரகத்தைப் பாதுகாத்தல் மற்றும் அனைவருக்கும் அமைதியையும் செழிப்பையும் உறுதி செய்தல் ஆகியவற்றிலும் சிறப்பாகச் செயலாற்றி வரும் வங்காள தேசத்தின் நிலையான போக்கிற்காக இந்த விருதானது அவருக்கு வழங்கப்பட்டது.

### குறிப்பு

- ❖ 9வது வருடாந்திர நிலையான மேம்பாட்டு மாநாடானது செப்டம்பர் 20 அன்று நடத்தப்பட்டது.
- ❖ இந்த நிகழ்வின்போது, 'இந்த நாளின் மகுடத்தில் ஓர் அணிகலன்' (jewel in the crown of the day) என்று ஷேக் ஹசீனா அறிமுகப்படுத்தப்பட்டார்.

### விமானப் படைத் தலைவர் - விவேக் ராம் செளத்ரி

- ❖ இந்திய விமானப் படையின் துணைத் தலைவரான விமானப் படைத்தளபதி விவேக் ராம் செளத்ரி விமானப் படையின் அடுத்த தலைவராக நியமிக்கப்பட்டுள்ளார்.
- ❖ தற்போதைய விமானப்படைத் தலைவரான தலைமைத் தளபதி R.K. பதேளரியா செப்டம்பர் 30 அன்று ஓய்வு பெற உள்ளார்.
- ❖ செளத்ரி இந்த ஆண்டு ஜூலை 01 அன்று விமானப் படைத் தளபதி H.S. அரோரா ஓய்வு பெற்றதை அடுத்து துணைத் தலைவராக பொறுப்பேற்றார்.
- ❖ இவர் பரம் விசிஷ்ட சேவா பதக்கம், அதி விசிஷ்ட சேவா பதக்கம் மற்றும் வாயு சேனா போன்ற பதக்கங்களைப் பெற்றவராவார்.



## விளையாட்டுச் செய்திகள்

**பிரைம் கைப்பந்து போட்டி**



- ❖ ஃபேன்டசி விளையாட்டு தலைமை அமைப்புகள் A23 என்ற அமைப்பினால் நிதி வழங்கப் படும் பிரைம் கைப்பந்து சாம்பியன்சிப் போட்டியானது ஹைதராபாத்தில் தொடங்கப் பட்டது.
- ❖ இது 6 அணிகளைக் கொண்டு நடத்தப் படுகிறது.
- ❖ அந்த 6 அணிகளாவன; காளிகட் ஹீரோஸ், கொச்சி ஃப்ளூ ஸ்பைடர்ஸ், அகமதாபாத் டிஃபென்டர்ஸ், ஹைதராபாத் பிளாக் ஹாக்ஸ், நடப்பு சாம்பியன் சென்னை பிளிட்ஸ் மற்றும் பெங்களூரு டார்பிடோஸ் ஆகியவையாகும்.

## முக்கிய தினங்கள்

**உலக ரோஸ் தினம் - 22 செப்டம்பர்**

- ❖ இத்தினமானது அஸ்கின்ஸ் டியூமர் எனப்படும் ஓர் அரிய வகை இரத்தப் புற்று நோயினால் பாதிக்கப்பட்ட கனடாவைச் சேர்ந்த 12 வயது சிறுமி மெலிந்தா ரோசின்

நினைவாக அனுசரிக்கப்படுகிறது.

- ❖ புற்றுநோய் நோயாளிகளின் நலனுக்காக செப்டம்பர் 22 அன்று உலக ரோஸ் தினமானது ஆண்டுதோறும் அனுசரிக்கப்படுகிறது.
- ❖ உலகப் புற்றுநோய் தினமானது பிப்ரவரி 4 அன்று அனுசரிக்கப்படுகிறது.




**உலக காண்டாமிருக தினம் - 22 செப்டம்பர்**

# **WORLD RHINO DAY**


## **22 September**

### *Celebrating*

#### **the FIVE species of rhinoceros**




*Sumatran rhino*




*Greater one-horned rhino*



*Black rhino*



*Javan rhino*



*White rhino*

- ❖ காண்டாமிருகத்தின் 5 இனங்களையும் பாதுகாக்கப்பட வேண்டியதன் அவசியத்தை உணர்த்துவதற்காக இந்த தினமானது அனுசரிக்கப்படுகிறது.
- ❖ அந்த 5 இனங்கள்,

- கருப்பு நிற காண்டாமிருகம்,
  - வெள்ளை நிற காண்டாமிருகம்,
  - ஒற்றைக் கொம்பு காண்டாமிருகம்,
  - சுமத்திரா காண்டாமிருகம் மற்றும்
  - ஜாவா காண்டாமிருகம்
- ❖ உலக காண்டாமிருக தினமானது 2010 ஆம் ஆண்டில் தென் ஆப்பிரிக்காவின் உலக வனவிலங்கு நிதியத்தினால் முதன்முதலில் அறிவிக்கப்பட்டது.
- ❖ 2011 ஆம் ஆண்டு முதல் இத்தினமானது அனுசரிக்கப்பட்டு வருகிறது.

### உலக மகிழுந்து அற்ற தினம் - 22 செப்டம்பர்

- ❖ மகிழுந்து வாகனத்தைப் பயன்படுத்தாமல் இருப்பதன் நன்மைகளை முன்னலைப் படுத்துவதற்கான ஒரு வாய்ப்பாக இத்தினமானது அனுசரிக்கப்படுகிறது.
- ❖ இத்தினமானது உலகெங்கிலும் உள்ள வாகன ஓட்டிகள் தங்களது மகிழுந்துகளை ஒரு நாள் மட்டும் இயக்காமல் இருக்குமாறு ஊக்குவிக்கும் வகையில் ஒவ்வொரு ஆண்டும் செப்டம்பர் 22 அன்று அனுசரிக்கப்படுகிறது.
- ❖ காற்று மாசுபாட்டுக் குறைவு மற்றும் பாதுகாப்பான சூழலில் நடைப்பயிற்சி மற்றும் சைக்கிள் ஓட்டுதல் போன்றவற்றினை ஊக்குவித்தல் போன்ற பல நன்மைகளை மக்களுக்கு இத்தினமானது எடுத்துரைக்கிறது.

